

12173 - شەرىئەتتە كۆرسۈتۈلگەن بەزى دۇئا ۋە زىكىرلەر توغرىسىدا

سۇئال

شەرىئەتتە كۆرسۈتۈلگەن بەزى دۇئا ۋە زىكىرلەرنى بايان قىلىپ بېرىشىڭلارنى سورايمەن؟.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارىم بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت سالاملىرى بولسۇن.

پەيغەمبەر ئەلەيھىسسالامدىن ئەسەر قالدۇرۇلغان زىكىر-دۇئالار ئىنتايىن كۆپ بولۇپ، بۇنىڭ جۈملىسىدىن ئۇخلاشتىن بۇرۇن ئوقۇيدىغان زىكىرلەر، ئەتتىگەن-كەچتە، ئوقۇيدىغان زىكىرلەر بولۇپ، ئەتتىگەن-كەچتە نېمە ئوقۇش توغرىسىدا پەيغەمبەر ئەلەيھىسسالام كۆرسەتمە بېرىپ مۇنداق دەيدۇ: **قۇل ھۇۋاللاھۇ ئەھەد، قۇل ئەئۇزۇ بىرەبىل پەلەق ۋە قۇلئەئۇزۇ بىرەبىن ناسنى ئەتتىگەن-كەچتە ئۈچ قېتىم ئوقۇش سىزگە ھەممە نەرسىگە كۇپايە قىلىدۇ.** [تىرمىزى رىۋايىتى 3499-ھەدىس]. شەيخ ئەلبانى رەھىمەھۇللاھ ھەسەن دەپ تىرمىزىنىڭ سەھىھ ھەدىسلەر توپلىمى 2829-نومۇرلۇق ھەدىستە كەلتۈرگەن].

سەيبىدۇل ئىستىغپارنى ئوقۇش: **ئى ئاللاھ! سەن مېنىڭ پەرۋەردىگارىمىسەن، سەندىن باشقا مەبۇد بەرھەق يوق، سەن مېنى ياراتتىڭ، مەن سېنىڭ بەندەك، مەن پەيغەمبەرلەرنىڭ تېلى ئارقىلىق مەندىن ئالغان ئەھدەك ۋە ۋەدەڭنى كۈچۈمنىڭ يېتىشچە ئەمەلگە ئاشۇرۇشقا تىرىشىمەن، ساڭا سېغىنىپ قىلمىشلىرىمنىڭ يامانلىقىدىن پاناھ تىلەيمەن، سىنىڭ ماڭا ئاتا قىلغان نېئىمىڭنى ئېتىراپ قىلىمەن ۋە گۇناھلىرىمنى ئىقرار قىلىمەن، ئى ئاللاھ! گۇناھلىرىمنى مەغپىرەت قىلغىن، ھەقىقەتەن گۇناھلارنى سەندىن باشقا مەغپىرەت قىلغۇچى يوقتۇر.** [بۇخارى رىۋايىتى 6306-ھەدىس].

ئەبۇ ھۈرەيرە رەزىيەللاھۇ ئەنھۇ مۇنداق دەيدۇ: پەيغەمبەر ئەلەيھىسسالام مۇنداق دېگەن: **كىمكى ئەتتىگەن-كەچتە سۇبھانەللاھى ۋە بىسْمِ مەدھى دېگەن سۆزنى يۈز قېتىم دېسە، ئۇ كىشىگە ئوخشاش ياكى ئۇنىڭدىن ئارتۇق دېگەن كىشىدىن باشقا ھېچ كىشى قىيامەت كۈنىدە ئۇ كىشى ئېلىپ كەلگەن ئەمەلدىن ئەۋزەلرەك ئەمەل ئېلىپ كىلەلمەيدۇ.** [مۇسلىم رىۋايىتى 2692-ھەدىس].

پەيغەمبەر ئەلەيھىسسالام مۇنداق دېگەن: **كىمكى ھەر كۈنى ئەتتىگەن-كەچتە: نامىنى ئاتىغان كىشىگە ئاسمان-زېمىندە ھېچ نەرسە زىيان يەتكۈزەلمەيدىغان ئاللاھنىڭ نامى بىلەن باشلايمەن، ئاللاھ ھەممىنى ئاڭلاپ ۋە كۆرۈپ تۇرغۇچىدۇر دېگەن دۇئانى ئۈچ قېتىم ئوقۇسا ئۇ كىشىگە ھېچ نەرسە زىيان يەتكۈزەلمەيدۇ.** [تىرمىزى رىۋايىتى 3388-ھەدىس]. شەيخ ئەلبانى رەھىمەھۇللاھ

تىرمىزنىڭ سەھىھ ھەدىسلەر توپلىمى 2689-ھەدىستە ھەسەن سەھىھ دەپ كەلتۈرگەن].

پەيغەمبەرئەلەيھىسسالام كەچ ۋاقتىدا: بىز كەچ قىلدۇق، بارچە پادىشاھلىق ئاللاھقا مەنسۇپ بولغان ھالدا كەچ قىلدۇق، بارلىق ھەمدۇ-سانالار ئاللاھقا خاستۇر، ئاللاھتىن باشقا ھەقىقىي ئىلاھ يوقتۇر، ئاللاھ يالغۇزدۇر، ئاللاھنىڭ ھېچ شېرىكى يوقتۇر، پادىشاھلىق ۋە پۈتۈن ھەمدۇ سانالار ئاللاھقا مەنسۇپتۇر، ئاللاھ ھەممە نەرسىگە قادىردۇر، پەرۋەردىگارم! بۇ كېچىنىڭ ۋە كېيىنكىسىنىڭ ياخشىلىقىنى سورايمەن، ساڭا سېغىنىپ بۇ كېچىنىڭ ۋە كېيىنكىسىنىڭ يامانلىقىدىن پاناھ تىلەيمەن. پەرۋەردىگارم! ساڭا سېغىنىپ ھورۇنلۇقتىن، قېرىلىقتىن يامانلىقىدىن پاناھ تىلەيمەن، پەرۋەردىگارم! ساڭا سېغىنىپ دوزاختىكى ئازابىتىن ۋە قەبرىدىكى ئازابىتىن پاناھ تىلەيمەن دەيتتى. ئەتتىگەن ۋاقتىدا: بىز تاڭ ئاتقۇزدۇق، بارچە پادىشاھلىق ئاللاھقا مەنسۇپ بولغان ھالدا تاڭ ئاتقۇزدۇق، ھەمدۇ سانالار ئاللاھقا مەنسۇپتۇر، دەيتتى. [مۇسلىم رىۋايىتى 490-ھەدىس].

پەيغەمبەرئەلەيھىسسالام ساھابىلارغا تەلىم بېرىپ: سىلەرنىڭ بېرىڭلار تاڭ ئاتقۇزغاندا: ئى ئاللاھ! سېنىڭ قۇدرىتىڭ بىلەن تاڭ ئاتقۇزدۇق، سېنىڭ قۇدرىتىڭ بىلەن كەچ قىلدۇق، سېنىڭ قۇدرىتىڭ بىلەن ياشايمىز ۋە سېنىڭ قۇدرىتىڭ بىلەن ئۆلىمىز، توپلىنىدىغان جاي سېنىڭ دەرگاھىڭدۇر دېسۇن، دەيتتى. [تىرمىزى رىۋايىتى 3391-ھەدىس. شەيخ ئەلبانى سەھىھ دەپ 2700-نومۇرلۇق ھەدىستە كەلتۈرگەن].

پەيغەمبەرئەلەيھىسسالام ساھابىلەرنىڭ بىرىگە مۇنداق دېيىشنى تەلىم بەرگەن: ئى يوشۇرۇن-ئاشكارا ھەممىنى بىلگۈچى، ئاسمان-زېمىن ۋە ھەر شەيئىلەرنىڭ ياراتقۇچىسى ھەم ئىگىسى ئاللاھ! سەندىن باشقا ھەقىقىي ئىلاھنىڭ يوقلىقىغا گۇۋاھلىق بېرىمەن، ساڭا سېغىنىپ نەپسىمنىڭ يامانلىقىدىن، شەيتان ۋە ئۇنىڭ ھەمراھلىرىنىڭ يامانلىقىدىن پاناھ تىلەيمەن، دېگەن دەپ بۇ سۆزلەرنى ئەتتىگەن ۋە كەچتە ياتىدىغان جايغا كەلگەندە دېيىشكە بۇيرىغان. [تىرمىزى رىۋايىتى 3382-ھەدىس. شەيخ ئەلبانى تىرمىزىنىڭ سەھىھ ھەدىسلەر توپلىمى ناملىق ئەسىرى 2701-نومۇرلۇق ھەدىستە كەلتۈرگەن].

پەيغەمبەرئەلەيھىسسالام ئەتتىگەندە ۋە كەچتە بۇ دۇئالارنى ئوقۇشنى تەرك قىلمايتتى: ئى ئاللاھ! سېنىڭدىن دۇنيا-ئاخىرەتتە سالامەتلىك تىلەيمەن، ئى ئاللاھ! سېنىڭدىن مەغپىرەت ۋە دىنىمدا، دۇنيالىقىمدا، ئائىلەمدە، پۇل-مېلىمدە ئاپىيەت، تىلەيمەن، ئى ئاللاھ! گۇناھلىرىمنى يۈگىگەن، قورقۇنچىلىرىمنى خاتىرجەملىككە ئايلاندۇرۇپ بەرگەن. ئى ئاللاھ! مېنى ئالدىمدىن، كەينىمدىن، ئوڭ تەرىپىمدىن، سول تەرىپىمدىن ۋە ئۈستى تەرىپىمدىن قوغدىغىن، سېنىڭ ئۇلۇغلىقىڭغا سېغىنىپ ئاستى تەرىپىمدىن سۇيىقەستكە ئۇچرىشىمدىن پاناھ تىلەيمەن. [ئەبۇ داۋۇد رىۋايىتى 5074-ھەدىس. شەيخ ئەلبانى سەھىھ دەپ ئەبۇ داۋۇدنىڭ سەھىھ ھەدىسلەر توپلىمى 4239-نومۇرلۇق ھەدىستە كەلتۈرگەن].

يەنە پەيغەمبەرئەلەيھىسسالام: ئى ئاللاھ! مەن سىلگە سېغىنىپ كۇپىردىن ۋە كەمبەغەلچىلىكتىن پاناھ تىلەيمەن، ئى ئاللاھ! سىلگە سېغىنىپ قەبىر ئازابىدىن پاناھ تىلەيمەن، سەندىن باشقا ھەقىقىي ئىلاھ يوق دېگەن سۆزنى ئەتتىگەندە ۋە كەچتە ئۈچ قېتىمدىن تەكرارلايتتى. [ئەبۇ داۋۇد رىۋايىتى 5090-ھەدىس. شەيخ ئەلبانى ئەبۇ داۋۇدنىڭ سەھىھ ھەدىسلىرىدە 4245-نومۇرلۇق

ھەدىستە ئىسنادىنى ھەسەن دەپ كەلتۈرگەن].

پەيغەمبەرئەلەيھىسسالام: ئاللاھ پاكىتۇر، ئۇ مەخلۇقاتلىرىنىڭ ھېسابچە، ئەرلىرىنىڭ زىننەتلىرىچە، ئۇنىڭ سۆزلىرىنى بېزەشكە
يېتەرلىك سىيالارغىچە ۋە ئۆزى مەمنۇن بولغۇچە ھەمدۇ-سانالارغا لايىقتۇر دېگەن سۆزنى ئەتتىگەندە ۋە كەچتە دەيتتى.
[مۇسلىم رىۋايىتى 4905-ھەدىس].

ئارتۇقچە مەلۇمات ھاسىل قىلىش ئۈچۈن 3064 نومۇرلۇق سوئالنىڭ جاۋابىغا ۋە بەزى سەھىھ بولغان زىكىر كىتابلىرىغا
مۇراجىئەت قىلىنسۇن. ئاللاھ ھەممىدىن ياخشى بىلگۈچىدۇر.

ئاللاھ ھەممىدىن ياخشى بىلگۈچىدۇر.